



**БЕКТЕМИН:**

Кыргыз билим берүү академиясынын  
президенти

  
2020-ж. 27 - сентябрь




**БЕКТЕМИН:**

«Алтын түйүн» Балдардын  
республикалык инженердик-техникалык  
академиясынын директору



Бапанова Ж.Б.



**Улуу Ата Мекендик согуштун Жеңиш күнүнүн 75 жылдыгына арналган  
«Окуучулардын илимий-техникалык чыгармачылыгы боюнча мыкты билим  
берүү программасы» республикалык конкурсу жөнүндө**

**Жобо**

**1. Жалпы жоболор**

1.1. Илимий-техникалык чыгармачылык боюнча мыкты билим берүү программасына конкурс «Заманбап этапта окуучулардын техникалык билимдерин өнүктүрүү концепциясын» ишке ашыруунун алкагында өткөрүлөт.

1.2. Конкурскa программалар төмөнкү багыттар боюнча сунушталышы мүмкүн:

- адаптацияланган – типтүү же башка билим берүү программалары педагог тарабынан аталган мекеменин өзгөртүлгөн спецификасын эске алуу менен, жалпысынан алганда 70 пайызга өзгөртүлгөн, башка ишмердүүлүк менен дагы, тематикалык план, педагогикалык ишмердүүлүктүн формасы же ыкмалары менен окутуунун мазмуну жарым-жартылай өзгөртүлгөн;

- эксперименталдык – «автордук» макамды ыйгарууга сунушталган программалар. Мындай программалар методикалык кеңеште 2 жылга бекитилет, мөөнөтү аяктаганда жана оң пикирлер менен жыйынтыктар болгондо гана программа педкеңеште «автордук» катары акыркы болуп бекитилет.

- кошумча билим берүү жана социалдык тарбия берүү системасында ушул сыяктуу кездешпеген, илим жана практиканын акыркы изилдөөлөрү менен жетишкендиктерин эске алуу менен жеке кесиптик ишмердүүлүктүн негизинде же ушул сыяктуу программаларда окутуунун жыйынтыгы, формасы жана мазмуну боюнча сунушталуучу бир же бир нече педагогдор тарабынан иштелип чыккан автордук программалар.

1.3. Билим берүү программалары тийиштүү методикалык органдар тарабынан бекитилүүгө тийиш.

## **2. Максаты жана милдеттери**

### **2.1. Конкурстун максаты болуп:**

- илимдин, техниканын, маданияттын жана өндүрүштүн азыркы өнүгүү деңгээлине ылайык балдардын кошумча билим берүүсүн программалык-методикалык жана технологиялык жактан камсыздоонун сапатын жогорулатуу болуп саналат.

### **Конкурсту өткөрүүнүн негизги милдеттери болуп:**

- техникалык чыгармачылыктын билим берүү айдынында билим берүү программаларынын жана технологияларынын мазмунун модернизациялоо;

- техникалык багыттагы жаңы багыттарды ачуу: профилдик инженердик-техникалык класстарды, ийримдерди, секцияларды;

- кошумча билим берүү системасында талап кылынуучу окуу программаларына болгон суроо-талапты өздөштүрүү жана техникалык багыттагы ийримдеги сабактар үчүн окуу жабдуулары менен жабдылыш абалын талдоо;

-техникалык чыгармачылык сабактары үчүн билим берүү чөйрөсүн жаңыртуу жана өркүндөтүү үчүн шарттарды түзүү;

- кошумча билим берүүнүн чыгармачылык менен иштеген педагогдорун табуу, техникалык чыгармачылык жаатында алардын ийгиликтүү иш тажрыйбасын жалпылаштыруу жана жайылтуу;

- окуучуларда чыгармачыл-конструктордук жана ойлоп табуучулук ишмердүүлүккө болгон кызыгуусуна шыктандыруу;

- бирдикте күч-аракеттерди интеграциялоо (бириктирүү) максатында техникалык чыгармачылыкты өнүктүрүү маселелерин аларды чечүү үчүн билим берүү мекемелеринин көңүлүн буруу эсептелет.

## **3. Конкурстун уюштуруучулары**

3.1. Конкурстун уюштуруучулары болуп Кыргыз билим берүү академиясы менен «Алтын түйүн» Балдардын республикалык инженердик-техникалык академиясы эсептелет.

3.2. Конкурсту уюштуруу комитети жетектейт, анын курамына Кыргыз билим берүү академиясы менен «Алтын түйүн» Балдардын республикалык инженердик-техникалык академиясынын өкүлдөрү кирет.

3.3. Уюштуруу комитети конкурсту өткөрүүнүн тартиби менен формасын аныктайт, конкурстук документацияны даярдоону колго алат, конкурстун катышуучуларына коюлган талаптарды жана баалоонун критерийлерин аныктайт, калыстар тобун түзөт.

Республикалык конкурстун жыйынтыгын чыгаруу үчүн калыстар тобу түзүлөт, анын курамына Кыргыз билим берүү академиясынын, И.Раззаков атындагы Кыргыз мамлекеттик техникалык университетинин жана «Алтын түйүн» Балдардын республикалык инженердик-техникалык академиясынын техникалык профилдеги кызматкерлери жана окумуштуулары кирет.

#### **4. Конкурстун критерийлери**

4.1. Мазмуну боюнча программалар төмөнкүдөй болушу мүмкүн:

- жалпы өнүктүрүүчү;
- адистештирилген;
- кесипке багыттоочулук.

Билим берүү программалары белгиленген элементтерди камтууга тийиш:

- негизги базалык жана кошумча илимий-техникалык билим берүүнү интеграциялоо (бириктирүү) боюнча чаралар көрсөтүлгөн түшүндүрмө катты (программанын мүнөздөмөсүн);

- окутуунун азыркы технологияларына, илим менен техниканын жетишкендиктерине туура келген мазмунду;

- максатын жана милдеттерин;
- пландаштыруучу жыйынтыктарды;
- календарлык окуу планын;
- баа берүүчү жана методикалык материалдарды;
- окуу программасынын материалдык-техникалык камсыздоосун;
- программаны ишке ашыруунун мөөнөтү менен көлөмүн.

4.2. Техникалык билим берүүнүн мыкты программасы конкурсу өткөрүү учурунда сабактарды материалдык-техникалык жактан жабдуунун мүмкүнчүлүктөрү жана техникалык билим берүү жаатында билим берилип жаткан окуучулардын жетишкендиктери, республикалык, эл аралык конкурстарга жана олимпиадаларга катышуусу бааланат.

#### **5. Конкурсту өткөрүүнүн тартиби жана мөөнөтү**

5.1. Конкурсу бардык мектептик жана мектептен тышкаркы билим берүү уюмдары катыша алат.

Конкурс **2020-жылдын 1-февралынан 1-май аралыгында өтөт.**

Конкурсу катышуу үчүн 2020-жылдын 15-апрелине чейин окуу программаны [rdita.at@gmail.com](mailto:rdita.at@gmail.com) электрондук дарегине «Техникалык

чыгармачылыктын мыкты билим берүү программасы конкурсунда» жазуусу менен жөнөтүү зарыл. Табыштамада мекеменин жайгашкан жери жана анын жетекчиси тууралуу маалыматтар көрсөтүлөт.

Табыштама: Техникалык чыгармачылыктын билим берүү программасынын аталышы

Жайгашкан жери (дарегин көрсөтүлөт)

Техникалык чыгармачылык боюнча секциянын (ийримдин) жетекчисинин фамилиясы, аты, атасынын аты

Ийрим жетекчисинин байланыш телефону, e-mail.

#### **6. Конкурстун жыйынтыгын чыгаруу**

Конкурстун жыйынтыгы боюнча жеңүүчүлөр аныкталат, үч орун белгиленет: биринчи, экинчи жана үчүнчү, ага ылайык дипломдор жана байгелер тапшырылат.

Сыйлоо Улуу Ата Мекендик согуштун Жеңиш күнүнүн 75 жылдыгына карата уюштурулат.

Байланыш телефондору: (0312) 31 58 18; 31-58-47